
Элементы мовазнаучага даследавання 
ў старабеларускіх творах рэлігійнай палемікі 


The Elements of Linguistic Research іп Old-Belarusian Texts of Religious Polemics 


Elementy badań jezykoznawczych w starobialoruskich utworach polemiki religijnej 


Abstract 


Traditionally, the existence of linguistic thought in the Old Belarusian written language 
is associated with handwritten and printed grammars, the practice of glosses and references. 
However, in addition to this, religious and polemical works ofthe late XVI — early XVII centuries 
provide rich material. The object of study in this article is parts of the works of Brest Synod by 
Piotr Skarga, The Apocrisis by Christopher Filalet, The Antirresis by Hypatius Potei, and The 
Palinody by Zachary Kopystensky, in which elements of linguistic research were identified. 
As a result of the description, comprehension and systematization of these parts, it has been 
established that they are most often associated with the practice of translation: individual words 
and expressions are explained in the margins, a textual comparison of the original source and 
the translation is carried out, the semantic, grammatical and word-formation aspects of the text 
being translated and already translated text are touched upon. The analysis of the system of 
names of special concepts used in the works under consideration revealed both linguistic terms 
already established in the scientific discourse of that time, dating back to ancient Greek and 
Latin traditions (антонумїя, apepa, ареронь, женский родъ, имя, местоимение, началное 
имя, сенсь, синонима, члонки грамматичныи /antonymy, category, ареронь, feminine 
gender, name, pronoun, initial name, sense, synonym, grammatical parts), and peculiar pre- 
terms (прекладанье, прекладане, перекладъ, переложити /translation, translatel, etc.), some 
of which express their proximity to the Polish-speaking tradition. Among other results of the 
conducted research, there is the revealed connection ofthe text of The Apocrisis by Christopher 

Filalet with the text of the polemical work of the Anglican Bishop of Salisbury John Jewel. The 
text excerpts with elements of linguistic research, considered in this article, allow us to link 
the origins of the Russian science of the theory and practice of translation with Old Belarusian 
religious and polemical works and indicate a high level of development of philological thinking 
at that time. 


Keywords: Old Belarusian language, religious polemic, linguistic research, History of linguistic 
terminology, textology 


Abstrakt 


W ujęciu tradycyjnym analiza językowa zabytków pi$miennictwa starobiatoruskiego ba- 
zuje na materiale wyekscerpowanym z rękopiśmiennych i drukowanych gramatyk, w tym glos 
i odwołań. Oprócz wymienionych źródeł, bogatego materiału badawczego dostarczają prace 
religijne i polemiczne z przełomu XVI i XVII w. W niniejszym artykule przedmiotem opisu 
są wybrane aspekty lingwistyczne fragmentów następujących utworów: Synod Brzeski Piotra 
Skargi, Apocrisis Chrystofora Filaleta, Antirresis Hypacego Pocieja oraz Palinodia Zacharia- 
sza Kopysteüskiego. Na podstawie przeanalizowanego materiału ustalono, ze cechy językowe 
wybranych zabytków piśmiennictwa starobiałoruskiego najczęściej ujawniają się w praktykach 
przekładowych: poszczególne wyrazy i związki wyrazowe są tłumaczone na marginesach, 
gdzie niejednokrotnie podawane są wersje oryginalne oraz informacje dodatkowe dotyczące 
aspektów semantycznych, gramatycznych i slowotwórczych w parach przekładowych. Ana- 
liza zapisanej w badanych urywkach terminologii jezykoznawczej wykazała, że funkcjonują- 
ce w dawnych czasach nazwy pojęć lingwistycznych pochodzenia greckiego lub łacińskiego 
(пр. антонумїя, Apopa, ареронь, женский родъ, имя, мъстоимение, началное имя, сенсъ, 
синонима, члонки грамматичныи), jak і inne terminy (np. прекладанье, прекладане, 
перекладъ, переложити) nawiązują do tradycji polskojęzycznej. Udowodniono także związek 
utworu Apocrisis Chrystofora Filaleta z polemicznym dziełem biskupa anglikańskiego Salisbu- 
ry Johna Jewela. Przebadane pod kątem językoznawczym fragmenty, świadczące o wysokim 
stopniu rozwoju ówczesnej myśli filologicznej, pozwalają powiązać początki rodzimego prze- 
kładoznawstwa ze starobiałoruskimi utworami polemiczno-religijnymi. 


Słowa kluczowe: język starobiałoruski, polemika religijna, badanie językoznawcze, historia 
terminologii językoznawczej, tekstologia 


Анатацыя 


Традыцыйна 1снаванне лїнгвїстычнай думк! Y старабеларускїм шсьменстве звязваецца 
з рукапіснымі i друкаванымі граматыкамі, практыкай глос і спасылак. Аднак акрамя гэтага 
багаты матэрыял даюць рэлігійна-палемічныя творы канца XVI -— пачатку XVII ст. Аб'ектам 
вывучэння ў дадзеным артыкуле выступаюць часткі сачыненняў Сабор Берасцейскі Пятра 
Скаргі, Апокрысіс Хрыстафора Філалета, Антырыз Іпація Пацея, Палінодыя Захарыя 
Капысценскага, у якіх былі выяўлены элементы мовазнаўчага даследавання. У выніку 
апісання, асэнсавання і сістэматызацыі дадзеных частак устаноўлена, што часцей за 

ўсё яны звязаны з практыкай перакладу: асобныя словы і выразы тлумачацца на палях, 
праводзіцца тэксталагічнае супастаўленне арыгінальнай крыніцы 1 перакладу, закранаюцца 
семантычны, граматычны і словаўтваральны аспекты перакладаемага і перакладзенага 
тэксту. Аналіз выкарыстанай у разглядаемых сачыненнях сістэмы назваў спецыяльных 
паняццяў выявіў як ужо ўсталяваныя ў тагачасным навуковым дыскурсе лінгвістычныя 
тэрміны, што ўзыходзяць да старажытнагрэчаскай і лацінскай традыцый (антонумія, 
apepa, арөронъ, женский родъ, имя, местоимение, началное имя, сенсъ, синонима, члонки 
грамматичныи), так 1 своеасаблівыя прадтэрміны (прекладанье, прекладане, перекладъ, 
переложити 1 інш.), некаторыя з якіх выказваюць блізкасць да польскамоўнай традыцыі. 
Сярод іншых вынікаў праведзенага даследавання - выяўлена сувязь тэксту Апокрысіса 
Хрыстафора Філалета з палемічным сачыненнем англіканскага епіскапа Солсберы Джона 
Джэвела. Разгледжаныя ў дадзеным артыкуле тэкставыя ўрыўкі з элементамі мовазнаўчага 
даследавання дазваляюць звязваць вытокі айчыннай навукі пра тэорыю i практыку 
перакладу ca старабеларускімі рэлігійна-палемічнымі творамі i сведчаць пра высокі 
ўзровень развіцця тагачаснага філалагічнага мыслення. 


Ключавыя словы: старабеларуская мова, рэлігійная палеміка, мовазнаўчае даследаванне, 
гісторыя лінгвістычнай тэрміналогіі, тэксталогія 


апісаныя на дасканалай старабеларускай літаратурнай мове творы 

рэлігійнай палемікі з'яўляюцца арганічнай часткай багатай пісьмовай 

спадчыны Вялікага Княства Літоўскага. Унікальныя і разнастайныя як 
у жанрава-стылявым вызначэнні, так і ва ўласна лінгвістычных адносінах, гэтыя 
сачыненні з'яўляюцца невычэрпнай крыніцай для філалагічных даследаванняў 
гістарычнай скіраванасці. І хаця творы рэлігійнай палемікі неаднаразова вы- 
ступалі аб'ектам навуковай увагі, як крыніцы мовазнаўчых даследаванняў яны, 
наколькі нам вядома, не разглядаліся. Звычайна развіццё лінгвістычнай думкі 
ў старабеларускім пісьменстве звязваецца з рукапіснымі і друкаванымі граматы- 
камі, практыкай глос і спасылак (Zuraüski, 1993). 

Традыцыя вядзення літаратурнай рэлігійнай палемікі выяўляецца праз 
падобнасць твораў у плане сэнсавага выражэння, пабудове сістэмы аргументаў, 
сукупнасці рытарычных метадаў і прыёмаў, вобразна-выяўленчых сродкаў, 
а таксама праз выкарыстанне пэўнага тыпу літаратурнай мовы. Створаныя 
з мэтамі абгрунтавання ці абвяржэння рэлігійных догматаў і перакананняў, 
апісання гістарычных фактаў і надзённых падзей, звязаных з каталіцызмам, 
праваслаўем, уніяцтвам і рэфармацыйнымі плынямі, што знайшлі пашырэнне 
на землях ВКЛ і Рэчы Паспалітай, рэлігійна-палемічныя сачыненні канца XVI 
— пачатку XVII ст. разглядаюцца як творы палемічнай літаратуры (Camárycki, 
2006, s. 501—531), якія ўтвараюць асобную жанравую групу публіцыстычнай 
літаратуры (Saverčanka, 2012, s. 45—71). 

Пра публіцыстыку Беларусі эпохі Адраджэння Іван Саверчанка заўважыў, 
што яна „ў значнай ступені ўзяла на сябе і дастаткова паспяхова выканала 
місію сінкрэтычнага мацерыка, прарадзімы сучасных гуманітарных навук 


— нацыянальнай філасофіі, літаратуразнаўства, мовазнаўства, этналогіі, 

культуралогіі, гісторыі, міфалогіі і тэалогіі” (Saveréanka, 2007, s. 406). І сапраўды, 
жанрава-стылістычны сінкрэтызм старабеларускіх твораў рэлігійнай палемікі 
дазваляе выявіць у іх тэкстах разнародныя элементы або часткі: цытаты, а часам 
нават поўныя тэксты афіцыйных дакументаў, канцылярская лексіка і клішэ 
ў аўтарскім тэксце адсылаюць да афіцыйна-справавога стылю; маляўнічыя 
пасажы асобных пісьменнікаў па выбары вобразна-выяўленчых, лексічных 
сродкаў і сінтаксічных канструкцый часта нагадваюць гутарковае маўленне; 
дыялагічнасць, зварот да чытача, экспрэсіўная і эмацыянальная афарбоўка 
выказванняў надаюць творам публіцыстычны характар, а выкарыстанне 
рэлігійнай, юрыдычнай, прававой, філалагічнай і інш. тэрміналогіі - навуковы. 
Пішучы пра старабеларускую публіцыстычную літаратуру, І. Саверчанка 
сярод іншага робіць і такое сур'ёзнае назіранне: „Філалагічныя аспекты 
ў дыскусіях публіцыстаў спарадзілі ідэю грамадскай патрэбы ва ўнармаванай 
літаратурнай мове, якая б засноўвалася на народнай моўнай традыцыі, з яе 
лексіка-фразеалагічным і марфалагічна-сінтаксічным багаццем” (Saverčanka, 
2010, з. 40). Пакінем аўтару гэтага выказвання пошук у старажытных творах 
пісьменства прыкладаў абгрунтавання такой канцэптуальнай ідэі і прынцыпаў 
выпрацоўкі літаратурнай мовы. Аб'ектам вывучэння ў дадзеным артыкуле былі 
абраны тыя ўрыўкі з найбольш вядомых старабеларускіх рэлігійна-палемічных 
сачыненняў канца XVI - пачатку XVII ст., якія маюць характар мовазнаўчага 
даследавання. Па нашых назіраннях, такія тэкставыя фрагменты датычацца 
адэкватнасці арыгінальнага слова ці выказвання яго перакладу і выступаюць 
доказнай асновай пры абгрунтаванні таго ці іншага меркавання аўтара. 

Аўтары-палемісты з неабходнасцю вымушаны былі звяртацца да 
аўтарытэтытных арыгінальных крыніц, напісаных на незразумелых шырокаму 
колу чытачоў старажытнаяўрэйскай, старажытнагрэчаскай і лацінскай мовах. 
Да прыкладу ў тэксце Апокрысіса Хрыстафора Філалета, па назіраннях 
Аляксандра Анушкіна, прыводзяцца спасылкі амаль на 60 аўтараў (Anuškin, 
1962, 5. 118). Часта спасылкі суправаджаліся цытаваннем, для чаго, натуральна, 
выкарыстоўваўся пераклад. 

Пераклад як дзейнасць па трансляцыі сэнсу тэксту, прадуцыраванага на адной 
мове, і стварэнні эквівалентнага тэксту на іншай мове ў гісторыі славянскага 
пісьменства займае адметнае становішча. На замену чужой (грэчаскай) мове 
першых пісьмовых тэкстаў славян (надпісы балгарскіх уладароў канца УШ 
- першай паловы ІХ ст) і спробам транслітараваць славянскае маўленне 
грэчаскім або лацінскім пісьмом (VII-IX стст.) прыходзіць створаная Кірылам 
1 Мяфодзіем адметная славянская азбука (Florá, 1997, s. 97—98). І паколькі першая 
славянская азбука з'яўлялася пісьмовым ,інструментам” першай славянскай 
літаратурнай мовы, якая, у сваю чаргу, узнікла з неабходнасці забяспечваць 
рэлігійныя патрэбы, то заканамерным трэба лічыць і той факт, што першыя 
творы ў гісторыі славянскага пісьменства - гэта пераклады богаслужбовых кніг. 
Мяркуюць, што пераклад Евангелля апракас быў зроблены салунскімі братамі 

яшчэ ў Канстанцінопале, а ў Маравіі яны пераклалі і іншыя неабходныя падчас 
богаслужэння кнігі (Florá, 1997, s. 100). Актуальным быў пераклад і ў сферы 
заканадаўства - адным з найбольш ранніх усходнеславянскіх перакладаў 
з'яўляецца спіс Намаканона сербскай рэдакцыі, вядомы як Разанская кормчая 
1284 г. (Sobolevskij, 1898, s. 2-3). 

Пераклад адыгрываў выключна важную ролю і ў станаўленні паасобных 
славянскіх літаратур і літаратурных моў, а таксама ў іх развіцці ў наступныя 
стагоддзі. Як адзначае Алесь Бразгуноў, „ужо ў раннім Сярэднявеччы (XI- 
XIII стст.) айчынны чытач меў магчымасць пазнаёміцца з асобнымі кнігамі 
Бібліі, апокрыфамі, жыціямі, творамі айцоў Царквы, гістарычнымі аповесцямі, 
хронікамі і многімі іншымі помнікамі (у перакладах на царкоўнаславянскую 
1 старажытнарускую мовы), што бытавалі ў свой час у Візантыі і Егіпце, 
у Рымскай імперыіі краінах Блізкага Усходу” (Brazgunoü, Сатагускі, 2007, s. 784— 
785). Неаформленасць традыцыі стварэння і існавання пісьменства на жывой 
народнай мове ў XIV—XV стст. прывяла да таго, што „як царкоўна-рэлігійная, так 
1 свецкая літаратура ўказанага перыяду мела пераважна перакладны характар” 
(Brazgunoü, Camárycki, 2007, s. 785). Гаворачы пра старабеларускую літаратуру, 
варта прыгадаць не толькі пераклады рэлігійных тэкстаў, здзейсненыя 
Францыскам Скарынай, Васілём Цяпінскім і Сымонам Будным, але i пераклады 
свецкіх рыцарскіх (Трышчан, Бава, Атыла) 1 гістарычных (Александрыя, Троя) 
раманаў, прыгодніцкіх аповесцей (Гісторыя пра Апалона Цірскага) і твораў 
іншых жанраў. Значна пераасэнсаваныя і пераапрацаваныя перакладчыкамі гэтыя 
творы не толькі далучалі чытачоў да набыткаў заходнееўрапейскай літаратуры, 
але 1 былі крокам наперад на шляху стварэння арыгінальнай мясцовай літаратуры 
1 літаратурнай мовы. 

Фарміраванне прынцыпаў перакладу, выпрацоўка ўласнай сістэмы метадаў 
1 прыёмаў засведчылі з'яўленне перакладазнаўства як філалагічнай навукі. І калі 
ў еўрапейскай традыцыі пачатак перакладазнаўства звязваецца з трактатам 
Цыцэрона De Optimo Genere Oratorum (Пра найлепшы род аратараў), дзе 
гаворыцца пра карысць для аратара практыкі перакладу з грэчаскай мовы, 
то вытокі айчыннай навукі пра тэорыю і практыку перакладу можна бачыць 
менавіта ў старабеларускіх рэлігійна-палемічных творах, у якіх знаходзяцца 
спробы абгрунтавання перакладу таго ці іншага слова або выразу. Падобныя 
нататкі маюць не толькі рэлігійны, але, у асобных месцах, і ўласна навуковы 
- мовазнаўчы - характар, паколькі, па-першае, закранаюць семантычны аспект 
- датычацца сэнсавай адпаведнасці перакладу, па-другое, аперыруюць такімі 
назвамі спецыяльных паняццяў, якія ўжо можна лічыць папярэднікамі тэрмінаў 
(прадтэрмінамі) або нават і тэрмінамі. Заўважым, што рознага віду тлумачэнні 
незразумелых слоў, якія можна разглядаць як спосабы тэхнікі перакладу, 
а значыць - як вынік асэнсаванай мовазнаўчай дзейнасці, выяўляюцца ўжо 
У самых старажытных творах беларускай літаратуры. „У царкоўных помніках 
тлумачацца, напрыклад, незразумелыя словы зразумелымі (паяўляюцца на палях 

кніг асобыя слоўнічкі «неудобь познаваемыхь речей» — T. зв. «произволы», 
«произвольники», пазней — «глоссы»), пры выпраўленні старых кніг уводзяцца 
новыя словы, робяцца некаторыя спробы перакладу асобных царкоўных тэкстаў 
ir д.” - адзначаў Леў Шакун (Sakun, 1958, s. 7). Сістэма перакладу і тлумачэння 
праз глосы ў старажытным беларускім пісьменстве набыла развіты і дастатковы 
выгляд, пра што сведчыць, напрыклад, праведзенае сучаснай даследчыцай 
рэлігійных помнікаў Ірынай Будзько вывучэнне тыпаў і функцыянавання 
ўнутрытэкставых глос (Budz'ko, 2014). 

Нататкі з элементамі мовазнаўчых даследаванняў можна адшукаць 
у рэлігійна-палемічных сачыненнях, выкліканых падрыхтоўкай, ажыццяулен- 
нем і наступствамі Брэсцкай царкоўнай уніі 1596 г., палеміка ў якіх вялася па 
некалькіх асноўных пунктах, у тым ліку і вакол палажэння пра адзінаначаль- 
ства папы рымскага над усім хрысціянскім светам. Так, у знакамітым творы 
Пятра Скаргі Сабор Берасцейскі (1596), які задаў тон усёй пасляберасцейскай 
палеміцы, змешчаны асобныя раздзелы: трэці, пад назвай Яко монархія або 
единовладство церковное въ Евангеліи фунъдовано есть (SB, kolumna [далей: 
kol.] 244—250), 1 чацвёрты — Яко рядъ и преложенъство одного пастыра зъ 
Петромъ светымъ не умерло, але на Рымскихъ бискупахъ и папежахъ стануло 
(SB, kol. 250-262). Абвяржэнню дадзеных палажэнняу галоуны апанент Пятра 
Скаргі ў літаратурнай палеміцы з боку праваслаўных Хрыстафор Філалет — 
аўтар сачынення пад назвай Апокрысіс (1597) - прысвяціў таксама асобныя 
1 больш аб'ёмныя раздзелы. У другім і трэцім раздзелах трэцяй часткі (пад 
назвамі „Если то правда, што дЪеписъ пишеть, же Христосъ Богь - тыми сло- 
вы: «ты еси Петр», и на семь камени збудую Церковь Мою, и тоб Б дамь ключя 
царства небесного» и овыми «паси овцы моя, паси агнця моя» - Петра свято- 
TO старшимъ надъ иные апостолы урядникомь Церкви Своей учинилъ? И ижъ 
такъ тый слова учители святые выкладали?” (Apokr., Ко]. 1348—1392) i „Если- 
жь то правда, што синодовый дБепись твердитъ, ижь власть и преложенство 
одного пастыра съ Петромъ святымъ не умерло, але на Рымских епископахъ 
и папежахь стало?” (Apokr., Ко]. 1392-1444) аўтар неаднаразова выкарыстоу- 
вае адметны прыём абвяржэння слоу апанента, як! складаецца з трох этапау. На 
першым прыводзіцца выказванне, якое верыфікуецца, як правіла гэта цытата; 
на другім - падаецца няправільны” пераклад апанента і ,, правільны” mepak- 
лад аўтара; на трэцім - робіцца выснова аб неправамернасці ўсяго палажэння, 
паколькі яно грунтуецца на няправільным” перакладзе i разуменні слоў ці вы- 
разаў арыгінала. Праілюструем зробленае намі назіранне некалькімі найбольш 
паказальнымі прыкладамі з Апокрысіса. 


1. Приглядфмся порядне другому доводови, который приводить зь Иринея, мовячого, 
«же до Костела Римского для моцнЪйшого его преложенства, мусять ся всЪ иные 
костелы сходити, то есть, всЪ вЪрніи; бо въ немь завсегды есть дохованое поданье, 


албо наука тая, которая есть отъ апостоловъ». 

2. Тые слова Иринеовы не до конца добре дБепись приточиль, што каждый, хоть 
Грецкого зводу занехавши, а Латинскому толко прекладанью ся припатривши, 
латве обачить. ГдБ написаль: «для моцнБйшого преложенства» — тамъ Bb 
Латинскомь стоить «проптеръпотенціоремъ принципалитатемь»; которое слово 
«принципалитасъ» не «преложенство», але «преднЪйшость» значить. ГдЪ написаль: 
«всЪ иншые костелы» — тамь Bb Латинскомъ стоить: «омнемъ еклесіамь», TO есть 
«ввесь костель». 

3. Лечь хоть выкладу такь далеце передь себе не беручи, речь есть певная, же яко 
Ириней, тые слова пишучи, о единовластій костелномь пастыровь Римскихь не 
мыслиль, такъ его на нихь дЪеписъ будовати не можеть (Apokr., Ко]. 1416). 


Узгадваючы прыведзеныя Скаргам выказванні Кірыла Іерусалімскага 
1 Кірыла Александрыйскага, у якіх апостал Пётр называецца начальнікам 
апостальскім і самым старшым - галавою іншых, Філалет у сваім абвяржэнні 
абапіраецца на неадпаведнасць гэтых слоў у Скаргавым перакладзе: 


1. Слова Кириловь святыхь, которые Петра святого началникомь апостолскимъ 
и старБйшимь а головою иншихь называють, што Bb собЪ Ha першомь погляду 
здадутся мЪти, Ky подпор Б дБеписа служачого; але однакь же на нихь единоначалство 
церковное, якое онь устроити хочеть, будоватися не можеть - кождый, хто одно тые 
слова добре уважитъ, снадне обачитъ. 

2. ДЪеписъ же тые слова Кириловь святыхь приточаль зь Латинского выкладу, въ 
которомъ Латинскомъ выкладф ужили того слова «принцепсъ», онь тое слово 
разь «начальникомь», другій разь «старБйшимь» выложилъ; которымь таковымъ 
перекладомь зь нЪщого штось учиниль. Признаю ему тое s, же тое слово 
«принцепсь» частокроть вь Латинскомь языку «началника» або «старБйшого» 
звирхность, власть и моць надь кимь маючого значить; але и онь мнЪ тежь TO 
признати мусить, же тежь то слово «принцепсь» частокроть не началника, ани 
стар Бйшого, але продкованье передь иншими маючого а ихъ переходячого значить. 
Яко, для прикладу егда мовять Латинници: «принцепсь фамиліе», «принцепсь 
лекгаціонисъ», «принцепсь кокворумъ», «принцепсь философорумъ», «принцепсь 
инъ юре цивили» — не началника якого, але переднЪйшого межи челядью, межи 
послы, межи кухарми, межи философами, межи правными розумЪють. 

3. Такъ и тые слова Кириловь святыхъ, оть дфеписа приточеные, розумЪтися мають, 
же презъ ихъ He началникомъ якимъ и старЪйшимъ, зверхность, власть, и MOND а 
панованье маючимъ надъ апостолы, Петра святого чинять, але толко переднЪйшимъ 
межи апостолы, што мы тежь ему любезно признаваемъ. 

А што ся о TOM? словЪ «принцепсъ» мовить, тожь ся и о титулЪ «капуть» або «голова», 

Петрови святому данымь, мовити может: же и той титулъ звирхности, власти, моци 

и панованья Петру святому не привлащаетъ (Apokr., kol. 1376-1378). 

Як бачна з прыведзенага ўрыўка, Філалет зыходзіць з таго, што Скарга нібыта 
выкарыстаў лацінскі тэкст з недакладным перакладам слова принцепсь, якое, як 
сцвярджае аўтар Апокрысіса, Mae не толькі значэнне “начальнік над кім-небудзь, 
самы старшы”, але і “першы сярод каго-небудзь”. На думку Філалета, менавіта 
з другім значэннем выкарыстоўвалі назоўнік принцепсъ Кірыл Іерусалімскі 
1 Кірыл Александрыйскі. Верагодна, адчуваючы тонкасць семантычнай 
розніцы паміж першым i другім значэннямі, Філалет прыводзіць прыклады, 
каб падмацаваць свой доказ няправільнасці перакладу лацінскага слова 1, разам 
з іншымі абвяржэннямі, выкарыстоўвае гэты факт для верыфікацыі палажэння 
пра адзінаначальства папы рымскага. 

У тэксце Апокрысіса Філалета можна адшукаць і іншыя прыклады звароту да 
перакладу падчас вядзення палемікі. Гэта могуць быць адсылкі да „правільнага” 
перакладу асобных слоў арыгінальных крыніц, маецца на ўвазе адпаведнасць 
лексічнага значэння перакладаемага 1 перакладзенага слоў, напрыклад: 


антепоситусъ — преложоный': Што ся тычеть Великого Василіа, мовячого, же «Петръ 
благословеный надъ иншіе ученики старБйшимь есть, и ижь ему ключи царства 
небесного поручены суть», — тые слова за тобою противъ нась невоюють. Бо апостоловь 
было дванадесятъ, а учениковь семдесять, надъ которыми не толко Петрови святому, 
але и иншимъ апостоломъ старшенство правдиве ся признати можеть. А если бысь ту 
презъ ученики и апостоловъ хотфль розумЪти, тогды ничого здорожнего не будеть, 
егда тое слово «преложеный», выкладаючее слово Латинское «антепоситусъ», такъ, 
яко розумЪно быти маеть, то есть о первенство порядку, а He зверхности розумЪти 
будешь (Apokr., kol. 1374—1376); 

принципатумъ - началство: Григорій папа Павла апостола тымъ же назвискомъ украшаеть, 
мовячи: «Павелъ, обративыйся ко Христу, головою ся сталъ языкомъ; бо осягнулъ всее 


Церкви началство (въ Латинскомъ стои: «принципатумь») (Apokr., Ко]. 1380). 


Самы цікавы, на наш погляд, у тэксце Апокрысіса пасаж, звязаны 
з лінгвістычнымі праблемамі перакладу, — гэта ўрывак, у якім ідзе гаворка пра 
лацінскі выраз Romana sedes est sacer vertex, in quo omnia vertuntur (Рымскі 
прастол ёсць свяшчэнная вяршыня, y якой усё змяняецца): 


А тотъ листь же He 3b Грецкого есть преложоный, але заразъ по-ЛатинЪ отъ когось IIO/Tb 
титуломъ Аванасіусовымь списаный, OTTOJDI мЪркую, же Bb немъ словъ Латинскихь 
одного до другого такое стосованье чинить, якое жаднымъ способомъ въ Грецкомъ 
языку стати не можеть. Яко кгды пишеть: «Романа седесъ есть сацеръ вертексъ, инъ 
кво омніа вертунтуръ». Въ томъ такомъ рЪченью, въ которомъ слово «вертунтуръ» до 


слова «вертексъ» стосуетъ, кто же не видить, же такое стосованье въ Грецкомъ языку 


' Паводле Гістарычнага слоўніка беларускай мовы, субстантыў преложоный мае значэнне 
“загадчык, кіраўнік, начальнік” (GSBM, 2008, s. 72). 

мЪстца не маеть! Въ которомъ тые двЪ словЪ выложоные а выречоные далеко отъ себе 
быти розные - каждый, Грецкого языка сввдомый, признаеть, ачъ и въ Латинскомъ 
языку яко ся то кгречи римуеть - ледашкольный жакь (жакь - “шкаляр”, тут - “чалавек, 
які дрэнна ведае лацінскую мову”. – М. С.) осудити можеть! 

Другая причина, для которой Toro листу за листь Аөанасіовъ почитати не могу, тая 
есть, же Bb нимь вижу способъ писанья якійсь дфтинный, некгречный, болшь на 
словЪхъ, нижь на речи ся садячій, a згола намнЪй иншимъ святого Аөанасіа писмомъ 
неподобный (Apokr., kol. 1426). 


Як бачна, Філалет развівае тут не столькі назіранні над семантычнай 
адэкватнасцю, колькі над граматычным „стосованьем” слоў vertex i vertuntur. 
Параўнаўшы лацінскі 1 старажытнагрэчаскі выразы 1 адзначыўшы, што крыніца, 
на якую спасылаецца апанент, напісана на дрэннай лацінскай мове, а не па- 
грэчаску, Філалет робіць выснову пра тое, што гэта крыніца была сфальсіфікавана, 
паколькі яе аўтарам прадстаўлены Александрыйскі архіепіскап Афанасій, які не 
пісаў на лаціне. Усё гэта ў сваю чаргу дазваляе Філалету абвергнуць довады, 
змешчаныя ў Саборы Берасцейскім, якія абапіраюцца на дадзены ліст Афанасія. 
Прыём, дарэчы, даволі распаўсюджаны ў палеміцы - падарваць аўтарытэт 
крыніцы, на якую абапіраецца апанент, каб абвергнуць заснаваны на гэтай 
крыніцы довад. 

Наша цікавасць да гэтага ўрыўка абумоўлена тым, што дакладна такое 
ж назіранне - пра немагчымасць спалучэння ў дадзеным лісце Афанасія 
ў лацінскім выразе слоў vertex і vertuntur, і такі самы вывад пра фальсіфікацыю 
дакумента яшчэ раней за Хрыстафора Філалета (Марціна Бранеўскага — гл. 
далей) зрабіў Джон Джэвэл (англ. John Jewell, 24 мая 1522 г. - 23 верасня 1571 г.), 
епіскап Солсберы (1559-1571) - тэолаг англіканскай царквы і прыхільнік 
Рэфармацыі. Сярод яго аб'ёмнай рэлігійнай палемікі з паборнікам каталіцызму 
ў Англіі Томасам Хардынгам шмат месца нададзена пытанню пра начальства 
1 адзінаўладдзе папы рымскага над усім хрысціянскім светам. Паміж шматлікіх 
іншых абгрунтаванняў Джона Джэвэла знаходзіцца наступнае: 


But as for this epistle and certain others that are carried about under the name of that godly 
bishop Athanasius, I will only rip up the stuffing, and open some part of the contents of them, 
and so will not refuse M. Harding himself to be the judge. 

First, that they were never written in Greek, and therefore not by Athanasius, it may appear 
by sundry tokens, and namely by the allusion of these two Latin words, vertex and vertuntur: 
[Romana sedes] est ... sacer vertex, in quo omnes vertuntur. The Latin is rude and barbarous, 
and many times utterly void of sense. The manner of utterance is childish and babbling empty 
of matter and full of words without measure. The substance of the whole is nothing else but 

flattering and advancing of the see of Rome, farced up, and set out with lies without shame 
(Jew., p. 353)? 


Верагодна, ананімны аўтар Апокрысіса (мяркуюць, што гэта быў пратэстант” 
з Валыні Марцін Бранеўскі, які ў 1581-1587 гг вучыўся ў Вітэнбергскім 
1 Гейдэльбергскім універсітэтах), як і іншыя тагачасныя высокаадукаваныя 
людзі валодаў старажытнагрэчаскай і лацінскай мовамі і падчас напісання свайго 
сачынення (прыкладна ў 1597 г.) прыйшоў да такой самай высновы, што і епіскап 
Солсберы амаль на трыццаць гадоў раней (палемічныя адказы епіскапа Томасу 
Хардынгу ўпершыню былі апублікаваны ў 1565 г.). Праўда, можна дапусціць, што 
адукаваны выхадзец з Вялікага Княства Літоўскага пазнаёміўся з блізкімі яму 
рэлігійнымі меркаваннямі Джона Джэвэла яшчэ да напісання і выхаду з друку 
Апокрысіса, напрыклад, падчас навучання ў Вітэнбергскім і Гейдэльбергскім 
універсітэтах, 1 палічыў іх прыдатнымі для свайго палемічнага трактата. Апошняе 
дапушчэнне, безумоўна, патрабуе ўдакладнення і супастаўлення розных аспектаў 
тэкстаў рэлігійна-палемічных сачыненняў абодвух аўтараў. У любым выпадку 
такое супадзенне ў старабеларускім і англійскім тэкстах вартае ўвагі (параўн., 
напр.: способъ писанья якійсь ОЪтинный, некгречный, болшъ на словЪхъ, нижъ 
на речи ся садячій. — The manner of utterance is childish апа babbling empty of 
matter and full of words without measure 1 інш.). 

У працяг гаворкі пра палеміку паміж П. Скаргам і Філалетам можна дадаць, 
што ў творы пад назвай Антырызіс (1599-1600), аўтарам якога з'яўляецца, як 
мяркуюць, уніяцкі мітрапаліт Іпацій Пацей і які стаў літаратурным адказам 
Філалету, прыведзеныя вышэй „мовазнаучыя” аргументы цалкам ігнаруюцца 
(гл.: Antyr., Ко]. 895-911 1 911—915). Аўтар Антырызса адсылае чытачоў па 
контраргументы да праваслаўных і каталіцкіх аўтарытэтаў, заклікае крытычна 
падыходзіць да слоў Өиляплетки (так абразліва іншым разам называе ён аўтара 
Апокрысіса) 1 суправаджае ўласныя меркаванні маляўнічымі эмацыянальнымі 
выказваннямі. 


2 Што датычыцца гэтага паслання і некаторых іншых, якія распаўсюджваюцца пад імем 
набожнага епіскапа Афанасія, то я толькі прыадкрыю і закрану невялікую частку іх зместу, 
1 не забараняю М. Хардынгу мець уласнае меркаванне. 

Па-першае, тое, што яны ніколі не былі напісаны па-грэчаску, а значыць, не могуць належаць 
пяру Афанасія, можа вынікаць з розных прымет, а менавіта са спасылкі на гэтыя два 
лацінскія словы, vertex 1 vertuntur: /Romana sedes] est ... sacer vertex, in quo omnes vertuntur. 
Гэтая латынь — грубая i BapBapckas, шмат y чым пазбауленая сэнсу. Манера выказвання 
дзіцячая, пустая балбатня, без меры напоўненая словамі. Па сутнасці гэта ні што іншае, як 
ліслівае і перабольшанае ўсхваленне Рыма, якое з'яўляецца фарсам і бессаромнай хлуснёй 
(Пераклад наш - М. C.). 

У тым, што ад імя іў абарону праваслаўных у палеміцы з каталіцка-ўніяцкім бокам выступіў 
пратэстант, няма нічога выключнага, паколькі яшчэ з часу Таруньскага сінода 1595 г. паміж 
гэтымі канфесіямі існавала пагадненне аб узаемападтрымцы ў супрацьстаянні ўніятам 
і каталікам (Kempa, 2009, s. 155). 

Гэтае ж праблемнае пытанне пра начальства і адзінаўладдзе папы рымскага 
над усім хрысціянскім светам шырока абмяркоўвалася ў вялікім рэлігійна- 
палемічным сачыненні Захарыя Капысценскага Лалінодыя (1621-1622), якое 
ўпершыню было надрукавана толькі ў 1878 г. І хаця ў гісторыі беларускай 
літаратуры творы гэтага пісьменніка не разглядаюцца (гл., напр.: Camárycki, 
2007; Brazgunoü, Garanin, 2012 і інш.; выключэнне складае манаграфія 
І. Саверчанкі (ЗауегбапКа, 2012) і некаторыя іншыя працы гэтага аўтара), мы 
лічым, што ў гісторыі беларускай літаратурнай мовы, датычнай яе супольнага 
старабеларускага/стараўкраінскага перыяду, яны цалкам могуць выступаць 
у якасці фактычных крыніц. 

Наколькі важным было акрэсленае пытанне ў палеміцы паміж праваслаўнымі, 
з аднога боку, каталікамі і ўніятамі, з другога, сярод іншага бачна і па тым, што 
ўсе 9 артыкулаў першага раздзела першай часткі Палінодыі З. Капысценскага 
прысвечаны менавіта яму. 

Найбольшая колькасць элементаў перакладазнаўчага даследавання выяўлена 
У 1-м артыкуле пад назвай „[О] ровной зверхности и владзы Петра святого зь 
другими апостолами. Якь овый слова Христовы розумфны быти мають: «ты 
еси Петр», и на семь камени созижду Церковь Мою»; и ижь на вЪрЪ збудована 
есть Церковь и на вызнанью, отъ Петра именемъ BC bx» апостоловъ учиненомъ” 
(Pal., Ко]. 335—336), а таксама у 4-м артыкуле „О словЪ Кифа и о словЪ петрось 
и nempa и о мБстоймЬній єлї тейт на сей” (Pal., kol. 380—387). Tyr неабходна 
нагадаць, што першапачатковае імя будучага апостала Пятра - Сімон (Шымон), 
але Ісус назваў яго Кіфа, што на арамейскай мове значыць “камень”, а ўжо 
з арамейскай мовы назоўнік кіфа быў перакладзены на старажытнагрэчаскую 
як петра “камень”. 

Капысценскі даводзіць, што імя апостала Пётр “каменны” гэта ёсць па 
сутнасці прыметнік са значэннем “каменны”, утвораны ад назоўніка петра 
“камень”. Пры гэтым ён спасылаецца на аўтарытэтныя выказванні св. 
Аўгыстына, св. Іаана, св. Іераніма і выкарыстоўвае мовазнаўчы - семантычны, 
словаўтваральны і граматычны - аналіз грэчаскіх словаформ. Так, напрыклад, 
у наступных урыўках гаворка ідзе пра тое, што словы nempo i nempa маюць 
рознае значэнне (семантычны аспект) i што слова nempo утворана ад слова nempa 
(словаўтваральны аспект): 


Въ книгЪ 1, [ре]тракт., гл. 21, иншую теды речь сей учитель розум Бль значити имя 
«Петрь», а иншую имя «петра», то есть камень. Для чого инде мовить: «петра» 
абовЪмъ камень есть началное имя, для чогожь «Петръ» отъ «петрось», то есть отъ 
каменя, а не «петра» отъ «Петра». Якъ не отъ христіанина Христосъ, але orb Христа 
христіанин»ь. (Pal., kol. 381); 

<...> и божественный Августинъ иншую речь розумЪлъ черезь имя «Петрь», a иншую 
черезъ имя «петра», и овое, TO естъ «петра», привлащалъ самому Христови, а оное, TO 


есть: «петросъ», всему людови христ!анскому (Pal., kol. 382); 

Мовлю теды, же петрось и «петра», а ведлугь діалекту Сурского «Кифась», ачь 
едно якъ сунонума, T. €. спол-именный, и оть камени, и камени быти здаются. 3b 
власности еднакь вырозумЪнья ux» божественный Іоанъ еуангелисть, въ прекладаню 
зь Жидовского на Грецкій Матөея еуангелиста, выразиль межи ними нЪякую розницу 
словь тыхь двухь «петрось» и «петра», заживши, яко бы тежь розумь и выкладь ихь 
быль таковый, абыся «петрось» розумЪлъ - каменный, а «петра» - камень, а якъ 
божественный Августинь мовить, якъ отъ Христа христіанинь. Такимъ вырозумЪнемъ 
оть Христа-каменя названъ бывши «петрось», то есть каменнымъ, для тогожъ, ижь 
Сумонь мБль вь Bbpb быти моцный, и сталый, и твердый, якъ камень, опочистый 
<...> Зачимь кождый зь насъ быти можеть «каменемъ» або «петромь», хто колвекь 
статечности адамантовой будеть въ вЪрЪ (Pal., kol. 383—384). 

<...> якъ TO въ языцЪ Грецкомъ: ато tnc платотутос - ПАбтоу; orb широкости — 
широкий; ото trs ELPÝVNG — Etprvatoc, отъ покою — спокойный, по Руску – Ириней; апо 
TNG аубрас — Аубрёос̧, отъ мужества — мужный, по Руску — Андрей. А въ Латинскомъ 
языцъЪ: a cicere — Cicero, a lente — Lentus, a faba — Fabius, отъ древа — древянный, и иныи 
тымъ подобныи. Такь Tex» отъ «петры» — «петрось», TO есть отъ камене - каменный, 
есть реченый (Ра!., Ко]. 385—386). 


Для падмацавання свайго меркавання 3. Капысценск! выкарыстоувае 1 уласна 


граматычныя аргументы. Напрыклад, ён разважае пра граматычны род слоў петрось 
1 петра, магчымасці іх спалучэння з указальным займеннікам той у грэчаскай 
1 лацінскай мовах і сэнсавую адпаведнасць перакладу на славянскую мову: 


Зь Грецкого бовЪфмъ власного положеніа словь дается то ясно вБдати, же имя 
«Петрось», означенное презь ареронь мужеское, особу значить. Имя зась «петра», 
презь антонумию табта и презь ареронъ женскимъ родомъ описаное, <...> речь 
нБякую, a не особу Петрову значить <...> (Pal., kol. 383). 

М'Бстойменіе, мовять, тое «на той» явне оказуеть, же черезь имя «Петръ» не можеть 
ся розум ти вЪра, удЪлне взятая, то есть безь одношенья до особы Петровы; абовЪмъ 
относится до опоки, поближне менованой. <...> TO показаль, же св. учителеве 
церковныи черезь опоку, до которой ся то мЪстоименіе «на той» односить, не Петра 
розумЪють, але Христа, отъ которого Петръ такъ есть названь. <...> тое слово єтї 
тоот - «на той» относитися мБло до ближшого слова «Петросъ»; бовЪмъ тому 
вспаку чинить арера, то есть члонки грамматичныи, же якъ женское до мужского, такъ 
до женского мужеское не належить, и заедно зь собою ne ходять. И гды бы опока 
относитися мБла до особы Петровы, то бы B Грецкомъ положено было єт тоўтф - «на 
томъ», а въ Латинскомъ super hunc. Але положено — єтї тоот — «на той», то есть на 
той вЪрЪ або на той опоц%, якъ тыи св. учителеве церковныи мЪти TO хотять, который 
на TOM? мЪстцу опоку Христа, отъ которого Петръ такъ есть названый, розумЪють, 
абы быль такій тыхъ словь Христовыхь сенсъ: «Ты естесь Петръ, оть мене опоки такъ 
названый; и на той опоцъЪ, отъ которой ты называешься Петръ, збудую Церковь мою». 


Set Которыи то арера и то при томъ вЪдати дають, ижь «Петрось» и «петра» не одно 

суть, и не до «Петра» односится маеть «петра», але, якъ отцы выкладаютъ, до вЪры 


и вызнаня, або до Христа Сына живого Бога (Ра|., kol. 386—387). 


Натуральна, для Taro, каб правесці мовазнаўчы аналіз запазычанага слова 
ці выразу, аўтары рэлігійна-палемічных сачыненняў павінны былі аперыраваць 
адпаведнымі спецыяльнымі паняццямі. Нам сустрэліся наступныя намінацыі, 
якія можна лічыць прадтэрмінамі: 


переложити “перакласці з адной мовы на іншую”: отказы на кождую речь написаные 
— переложити на Руское (Antyr., kol. 899) — przełożyć na Ruskie (Antyr., kol. 900); [св. 
апостал і евангеліст Іаан] не реклъ ведлугъ Сурьского, якъ мовять отступникове «ты 
естесь куфа, и на томъ куфъЪ», але переложилъ: <...> (Pal., kol. 382); 

преложоный “перакладзены з адной мовы на іншую” (дзеепрым.): тоть листь же 
не 3o Грецкого есть преложоный, але заразь па-ЛатинЪ отъ когось подъ титуломъ 
Аванасіусовымь списаный (Apokr., kol. 1426) — list nie z Greckiego iest przełożony 
(Apokr., kol. 1425); 

преложивши “пераклаўшы з адной мовы Ha іншую” (дзеепрысл.): Божественный 
Златоустый, преложивши слова овыи Христовы <...> (Pal., kol. 375); 

прекладаючи ‘перакладаючы 3 адной мовы Ha їншую” (дзеепрысл.): [cB. апостал 
i евангеліст Іаан] прекладаючи Матеея еуангелисту на Грецкій языкъ (Pal., kol. 382); 
прекладанье, прекладане “вынік працэсу перакладання, пераклад”: Тые слова Иринеовы 
не до конца добре дБепись приточиль, што кождый, хоть Грецкого зводу занехавши, 
a Латинскому толко прекладанью ся припатривши, латве обачить (Apokr., kol. 
1416). Адпаведны польскі тэкст дапамагае ўдакладніць значэнне старабеларускага 
слова: Greckiego originalu zaniechawszy, а Ёасійѕкіеу tylko wersyey sie przypatrzywszy 
(Апокр., kol. 1415); яко есть вернымъ въ прекладанью писма чужого (Antyr., kol. 899) 
— w przekladaniu pisma cudzego (Antyr., kol. 900); въ прекладаню зь Жидовского на 
Грецкій (Pal., kol. 383). 

перекладъ “вынік працэсу перакладання, пераклад’: ДЪФеписъь <...> которымь 
таковымъ перекладомъ зь нЪщого штось учинилъ (Apokr., Ко]. 1378) - габіт wylozeniem 
(Apokr., kol. 1377). 


Можна выказаць меркаванне, што назвы прадукту перакладчыцкай 
дзейнасці - назоўнікі прекладанье, прекладане, перекладь, як і дзеяслоўныя 
формы переложити, преложоный, переложивши, перекладаючи з'яўляюцца 
часткай больш разгалінаванай звязанай з перакладам сістэмы прадтэрмінаў, якая 
функцыянавала ў разгледжаных 1 іншых старабеларускіх рэлігійна-палемічных 
творах. Аднак для выяўлення ўсіх адзінак гэтай сістэмы неабходна больш 
дэталёвае вывучэнне тэкстаў такіх твораў. 

Частка выяўленых прадтэрмінаў сведчыць пра ўплыў польскай мовы не 
толькі падабенствам старабеларускіх і польскіх словаформ, але і фанетычным 
афармленнем: заходнеславянская (у дадзеных тэкстах) прыстаўка пре- замест 

усходнеславянскай пере-, адсутнасць падаўжэння зычнага ў інтэрвакальным 
становішчы ў назоўніку прекладане. 

Акрамя названых прадтэрмінаў у Палінодыі З. Капысценскага ў адзначаных 
вышэй артыкулах першага раздзела першай часткі сустракаюцца ўжо ўсталяваныя 
1 пашыраныя ў навуковым асяродку першай чвэрці ХХІІ ст. лінгвістычныя 
тэрміны, якія ўзыходзяць да старажытнагрэчаскай і лацінскай навуковых 
традыцый: антонумія, apepa, ареронь, женский родь, имя, м$стоимение, 
началное имя, сенсь, синонима, члонки грамматичныи. Палінодыя Капысценскага 
была напісана ў 1621-1622 rr., а ўсяго на пару гадоў раней - y 1619 г. - з'явілася 
Граматыка Мялеція Сматрыцкага, дзе была прадстаўлена і сістэматызавана 
актуальная на пачатак ХУІІ ст. усходнеславянская лінгвістычная тэрміналогія 
(Smatr.). Пры апісанні выяўленых намі ў старабеларускіх рэлігійна-палемічных 
тэкстах лінгвістычных тэрмінаў, якія ў сучаснасці не выкарыстоўваюцца 
або маюць іншае значэнне, у асноўным будзем звяртацца да Граматыкі 
М. Сматрыцкага як да крыніцы, што найлепшым чынам можа патлумачыць іх 
тагачаснае значэнне: 


антонумія “супрацьпастаўленне”: Имя зась «nempa», презъ антонумию тобто и презъ 
арөронъ женскимъ родомъ описаное, <...> речь нъякую, а не особу Петрову значитъ 
<...> (Pal., Ко]. 383); 

арөра ‘граматычны член / граматычная катэгорыя’: <...> тому вспаку чинитъ арера, 
то есть члонки грамматичныи <...> Которыи то арера и то при томъ eboamu 
даютъ, ижъ «Петрось» и «петра» не одно суть, и ue до «Петра» односится маеть 
«nempa» <...> (Pal, kol. 386-387). Зыходзячы з кантэксту, гэты назоўнік блізкі па 
значэнні назоўніку ареронъ; 

арөронъ “граматычны член / граматычная катэгорыя”: Зь Грецкого бовфмъ власного 
положеша словъ дается то ясно въдати, же имя «Петрось», означенное презь 
арөронъ мужеское, особу значитъ. Имя зась «nempa», презь антонумию тобто и презъ 
арөронъ женскимъ родомъ описаное, <...> речь нъякую, а не особу Петрову значитъ 
<...> (Pal. kol. 383). У Граматыцы Сматрыцкага пра тэрмін арфрон паведамляецца 
наступнае: йрөроу: Сиречъ часть слова разлише называемою (Smatr., s. 19). Слоўнік 
старажытнагрэчаскай мовы падае некалькі значэнняў гэтага назоўніка, сярод якіх 
два маюць памету грам.: 5. грам. граматычны член; 6. грам. «непаўназначнае», г. зн. 
службовае слова, г. зн. прыназоўнік, уводнае слова i пад. (Dvoreckij, 1958, t. 1, s. 232); 
женский родъ “граматычная катэгорыя жаночага роду’: Имя зась «nempa», презъ 
антонумию тафта и презъ ареронь женскимъ родомъ описаное, <...> речь ніякую, 
а не особу Петрову значитъ <...> (Pal., ко]. 383); 

имя ‘граматычны клас слоў (тут — назоўнік)’: <...> и божественный Августинъ иншую 
речь розумёль черезъ имя «Петръ», а иншую черезь имя «nempa» (Pal., kol. 382); зь 
імене «Куфа» взятый argument (Pal., Ко]. 380). У адпаведнасці 3 усходнеславянскай 
лінгвістычнай традыцыяй пачатку XVII ст. да імёнаў адносіліся назоўнікі, прыметнікі 


і лічэбнікі: напрыклад, у «Граматыцы» Мялеція Сматрыцкага падаецца: GO осми 

частехь слова : Части слова сеть осмь: Има : Мъстоимеше : Глаголъ : Причастие 
г Нар%чіе : Предлогъ : Союзъ : Междометіе (Smatr., s. 19); CO имени : Има есть 
часть слова вещи нареченїе падежми скланющал, временеже дЪйство или страдаше 
знаменющаги не имощал (Smatr, s. 20); Нарицательное uma есть трегобо 
Соществителное, Собирательное и Прилагателное (Smatr., s. 20); 

Mb$cmouenue “часціна мовы займеннік”: Мъстоименіе, мовятъ, moe «на той» явне 
оказуетъ, же <...> (Pal., Ко]. 386); черезъ опоку, до которой ся то мЪстоименіе «на 
той» односитъ (Pal., kol. 387); 

началное имя ‘пачатковая/зыходная форма імёнаў”: «nempa» абовфмъ камень есть 
началное имя (Pal., kol. 381); 

сенсъ “значэнне”: тый св. учителеве церковныи <...> розумъютъ, абы быль такій 
тыхь словь Христовыхь сенсь <...> (Pal., kol. 386-387); 

сунонума “аднайменны”: Мовлю теды, же петрось и «петра» <...> aub едно якъ 
сунонума, т. €. спол-именный, и отъ камени, и камени быти здаются (Pal., kol. 383—384); 
члонки грамматичный “граматычныя члены”: <...> тое слово єлї тобту — «на той» 
относитися мло до ближшого слова «Петрось»; бовъмъ тому вспаку чинитъ apepa, 
то есть члонки грамматичный, же якь женское до мужского, такь до женского 


мужеское ne належитъ, и заедно зь собою ue ходятъ (Pal., Ко]. 386—387). 


Такім чынам, у старабеларускіх творах рэлігійнай палемікі можна выявіць 
тэкставыя ўрыўкі, у якіх абмяркоўваецца адэкватнасць арыгінальнага слова ці 
выказвання яго перакладу 1 якія таму маюць характар мовазнаўчага даследавання. 
Паколькі пераклад - дзейнасць па трансляцыі сэнсу тэксту з адной мовы на 
іншую - знаходзіўся фактычна ля вытокаў славянскіх літаратур і літаратурных 
моў, а многія жанры старажытнага беларускага пісьменства мелі перакладны 
характар, то можна гаварыць пра фарміраванне адпаведнай традыцыі, метадаў 
1 прыёмаў перакладчыцкай дзейнасці. Вытокі ж айчыннай навукі пра тэорыю 
1 практыку перакладу можна бачыць менавіта ў старабеларускіх рэлігійна- 
палемічных творах. Так, y Апокрысісе Філалета і Палінодыі З. Капысценскага 
шырока абмяркоўвалася адэкватнасць перакладу пры абгрунтаванні палажэння 
пра адзінаначальства папы рымскага. Верыфікацыі перакладу выказвання 
архіепіскапа Афанасія ў Апокрысісе прысвечаны ўрывак, асабліва цікавы тым, 
што ён праяўляе тэксталагічнае падабенства са словамі епіскапа Солсберы 
Джона Джэвэла. У прааналізаваных тэкставых урыўках выяўляюцца прыклады 
семантычнага, словаўтваральнага i граматычнага аналізу пэўных слоў 1 выразаў, 
а таксама своеасаблівая сістэма лінгвістычных прадтэрмінаў (прекладанье, 
прекладане, перекладъ, переложити і інш.) і ўласна тэрмінаў (антонумія, арера, 
арөронъ, женский родъ, имя, мъстоимение, началное имя, сенсъ, синонима, 
члонки грамматичныи), звязаных з перакладчыцкай дзейнасцю. 

Нягледзячы на тое, што ў поле нашай увагі не трапілі іншыя тэкставыя 
ўрыўкі з элементамі мовазнаўчага даследавання са старабеларускіх рэлігійна- 
палемічных твораў канца XVI - пачатку XVII ст., тым не менш нават наяўныя 

даюць нам права сцвярджаць, што зварот да мовазнаучых аспектаў, звязаных 
з удакладненнем лексїчнага значэння запазычанага слова, тэксталагїчным 
супастаўленнем арыгінальнай крыніцы i перакладу, выступалі ў творах гэтага 
жанру ў якасці доказнай асновы пры абгрунтаванні таго ці іншага важнага 
рэлігійнага палажэння. Такія нататкі сведчаць пра развіццё філалагічнага 
мыслення і станаўленне адпаведнай тэрміналогіі ў старабеларускім навуковым 
дыскурсе, неаддзельным у той час ад дыскурсу рэлігійнага. 

